

San Pablo Colosas

vũ'ejoopo pa'inare chũ'o tocha saosi'ea'me

Chũ'o saosi'ea'me

1 1-2 Chũ'ũ, Pablo, Diopi chiiũna Jesucristo saosi'kũpi ija'ova utija'ova mai majapãiũja'iũ Timoteona'me tocha saomũ mũsanũkonare, Colosas vũ'ejoopo pa'inare, re'oja'che pa'ijũ Cristo'te cho'оче masi cho'okaina-jejũ chũkũna majapãijanare. Mai Ja'ku Diopi mũsanũkona rekoũoũna re'oja'che pa'iche'te cho'okaiũna re'oja'che pa'ijũ'ũ.

Jesure cuasanare Pablo Diore sũekaiche'te kũamũ

3 Chũkũna mũsanũkonani sũekaijũ Maire Paakũ Jesucristo Pũka'kũre Diore si'arũmũ, “Re'orepamũ, Ja'ku”, chiijũ pa'ime. **4** Mũsanũkona Jesucristoni masi cuasajũ chekũnare Dios neenare ũcuaukũkore oijũ re'oja'che cho'okaijũ pa'iche asasinãa'me chũkũna. **5** ũcuachi'a Jesucristo'te cuasache kũachũ'o ũcuarepare mũsanũkona apeasarũmũpi vũa, Repaũ pa'icheja sani re'oja'che pa'ijachere cuasajũ pojojũ cha'ajũ pa'ijũasome mũsanũkona. Mũsanũkona pãi oichena'me Diore cuasache'te asa, “Re'orepamũ, Ja'ku”, chiijũ pa'ime chũkũna Repaũ'te Diore. **6** Pãipi Jesucristo'te cuasache kũachũ'ore chũ'vajũna cheja si'acheja pa'ina pãi asa chẽa na'a jainũko Jesuni cuasajũ jovo re'oja'che pa'ime chura. Mũsanũkona repachũ'o ũcuarepa Dios pãire oiũ cho'okaiche kũachũ'o asa chẽa Repaũ'te cuasajũ jovorũmũpi vũa pa'icheja'che re'oja'che pa'ime repana. **7** Chũkũnana'me Cristo'te cho'оче masi cho'okaikũji chũkũna cuasakũ Epafrapi che'choasomũ jã'a mũsanũkonare. **8** ũcuachi'a Dios Rekochoji cho'okaiũna mũsanũkona chekũnare oijũ re'oja'che cho'okaijũ pa'iche'te ra kũasi'kũa'mũ repaũ Epafras chũkũna'te.

9 Jã'ajekũna chũkũna mũsanũkona re'oja'che pa'iche asaumucusepi vũa cuhama'ũe Dioni sũekaijũ pa'ime, mũsanũkonapi Repaũ chũ'ore na'a rũa

asa chĕajũ Repaũ chiiche'te peore masijũ, re'oja'che pa'imasia'jũ chini. ¹⁰Jã'aja'ñe pani Maire Paakũ neena pa'iche pa'ijũ Repaũ chiiche'te si'arũmũ cho'ojũ chekũnani si'ache re'oja'che cho'okaijũ Ũcuauña'me na'a re'oja'che pa'ijanaa'me mũsanũkona, Repaũ pa'iche'te na'a rũa masijũ. ¹¹Ũcuachi'a Repaũ'te Peore Masiujĩ Re'okũ'te sĕekaimẽ chũkũna mũsanũkonapi re'oja'che cho'o koka paaajũ chini. Ũcuachi'a mũsanũkonapi pa'imasiujũ cu'ache ti'jñetojĕ'e jãvomasijũ, “Pani etajaihe cuasoma'ñea'me ie”, chii-ma'ñe ũcua pojojũ re'oja'che paapũ chini sĕekaimẽ chũkũna. ¹²Jã'aja'ñe pani mũsanũkona mai Ja'kũ Diore pojojũ, “Re'orepamũ, Ja'kũ”, chiiujũ pa'ijanaa'me. Mũsanũkonare rekoñoã re'ojarekoñoã care'vakaisi'kũa'mũ Repaũ, Repaũ neenare ĩsijachere Repaũ pa'ichejana sani kooajũ chini. ¹³Mai vati chĕa paacojñonajejũ cu'ache pa'ijũ chijachejaja'che pa'isinare tũa Dios Repaũ Mamakũni Repaũ rũa cuasakũni maini jo'kasi'kũa'mũ, maipi Ũcuau chũ'ũñe'te cho'ojũ paapũ chini. ¹⁴Chura Dios mai cu'ache cho'osi'e jo'e cuasama'mũ, Cristo jũni ro'ikaisi'ejekũna.

**Cristo jũni ro'ikaisi'ejekũna Diona'me
re'oja'che pa'ire'oche'te kũamũ**

¹⁵Repaũ Cristo Dios Ñoma'kũja'iu maire Ñosi'kũ chareparo cakũa'mũ. Chekũna vajũva'na ũcuauũko cho'je cho'ocojñosiva'naa'me. ¹⁶Diopi chũ'ũũna Repaũ Cristo peore cho'oasomũ. Chejana'me cũnaũmũ, repa-chejña pa'ichena'me repachejña pa'inare, ñoñena'me ñoma'ñe, ñonana'me ñomanare, pãĩ chũ'ũnana'me ángeles chũ'ũnana'me vati chũ'ũnare ũcuauũkore cho'oasomũ Repaũ na'a pa'isirũmũ repana ũcuauũko Repaũ'te ña pojoajũ chini. ¹⁷Cheke peore chuta'a pa'imarũmũ Pa'ikũjekũ peore Paakũ chũ'ũkũ'mũ Cristo, re'oja'che paaũ chini. ¹⁸Pãiu repaũ ca'nivũ'te paacheja'che Repaũ'te cuasakuanupũ'te paamũ Repaũ. Repaũji cho'oũna pa'inaa'me mai. Ũcuachi'a peore chũ'ũkũ pasa chini charo jũni vajũraisi'kũasomũ Repaũ. ¹⁹Repaũ Cristo Diopi chiiũna Ũcuauja'iujekũ Repaũ pa'iche peore ũcuaja'che pa'ikũ'mũ. ²⁰Jã'aja'ñe Pa'ikũ'te chejana raoasomũ Repaũ, Repaũji kurususĕ'verona jĕljocojño chie rao mai ũcuauũko cho'oche'te cu'are jũni ro'ikakũna maini ũcuauũkore Ũcuauña'me re'oja'che pa'ire'oa'kũ chini, cheja pa'inana'me cũnaũmũ pa'inare.

²¹Aperũmũ mũsanũkona cu'ache cho'onajejũ rekoñoãpi Repaũni cuhejũ Repaũ paacojñomana pa'isinaa'me. ²²Jã'ata'ni irũmũ Jesucristo pãĩ ca'nivũ paakũ maire jũni ro'ikaisi'ejekũna Diona'me re'oja'che pa'ire'omũ maire. Maipi Repaũ chiiche re'oja'chechi'a cho'ojũ rekoñoã cu'achejĕ'e peojũ Repaũna'me pa'ijũ Repaũ neerepana paapũ chini jã'aja'ñe cho'okaniasomũ Repaũ. ²³Jã'aja'ñe paũũ chini Jesure cuasache cuhasoma'ñe ũcua cuasajũ pa'ijũ'ũ. Ũcuachi'a mũsanũkona asa chĕa cuasache Jesucristo'te cuasache kũachũ'o kũache Repaũ re'oja'che ĩsijache pojojũ cha'ache

ũhasomanejũ'u. Repa chũ'o chũ'u Pablo chekũnana'me si'achejña ku'ia chũ'vakũ pa'ikũ'mũ.

**Diopi jo'kaũna Pablo Jesure cuasakuanupũ'te
cho'okaiũ pa'isi'ere kũamũ**

24 Chura mũsanũkonani chũ'vakũ cu'ache ti'jñecojñokũta'ni pojomũ chũ'u. Jã'aja'ñe cho'ocojñokũ Jesucristoni cho'okaiũ Repaũ ca'nivũja'ñe pa'inani Repaũ'te cuasakuanupũ'te cho'okaiũ Repaũ cho'ocojñoñeja'ñe chũ'u ca'nivũji cu'ache cho'ocojñokũ cho'okaiũ pojomũ chũ'u. 25 Diopi chũ'ũni mũsanũkonani Repaũ chũ'ore peore kũakaaũ chini jo'kaũna Jesure cuasakuanupũ'te cho'oche cho'okaiũ pa'ikũ'mũ chũ'u. 26 Repa chũ'o rũa jeerũmũ aperũmũ kũamanesichũ'o irũmũna Diopi maini Repaũ neenani kũaũna ũcuare chũ'vamũ chũ'u. 27 Dios maipi Repaũ neenapi aperũmũ kũamanesichũ'ore judío peonani Repaũ chũ'o Jesucristo'te cuasache kũachũ'ore kũajũ paapũ chini jo'kasi'kũaa'mũ. Ija'che chiimũ repa chũ'o kũache: Jesucristoji maini ja'me pa'iaũna Dios pa'ichejare sani pa'ijanaa'me mai.

28 Chũkũna Repaũ Cristo pa'iche'te pãi ũcuanũkore kũajũ masi chũ'vaju re'oja'che che'chojũ pa'inaa'me repanapi asa chẽa Repaũni cuasajũ jovo karama'ñe re'oja'che paapũ chini. 29 Cristoji chũ'ũni cho'okaiũna chũ'va koka paakũ peore cho'ore'ochetũ'ka cho'okũ pa'ikũ'mũ chũ'u.

2 1 Mũsanũkonapi masia'jũ chini kũamũ chũ'u ie: Mũsanũkonare Colosas vũ'ejoopo canare re'oja'che cho'okasa chini chekũna ũsetota'ni ũcua cho'okũ pa'ikũ'mũ chũ'u, ũcuachi'a Laodicea vũ'ejoopo pa'inana'me chũ'ũre chuta'a ñamanani. 2 Mũsanũkonapi ũcuanũko ũcuate'e cuasajũ sãiñechi'a oijũ pojojũ pa'ijũ Dios chũ'o kũache'te masirepa asa chẽa cuasajũ re'oja'che paapũ chini cho'okaimũ chũ'u. Ũcuachi'a aperũmũ vesũsi'e Dios churana Raosi'kũ Cristo pa'iche'te masijũ Ũcuañna'me re'oja'che paapũ chini cho'okaimũ chũ'u. 3 Repaũ Cristochi'aa'mũ maire Cho'okai'kũ, maipi Dios chũ'o re'oja'chere karama'ñe asa masijũ re'oja'che paapũ chini. 4 Chekũnapi mũsanũkonani jorejũ re'oja'cheja'che i'kajũ te'eujẽ'e cacũ'omaneajũ chini i'kamũ chũ'u jã'a. 5 Mũsanũkonare ja'me pa'ima'kũta'ni chũ'u rekochoji ja'me pa'icheja'che cuasaku'mũ chũ'u. Mũsanũkona re'oja'che pa'ijũ Cristo'te masirepa cuasajũ pa'iche'te asa rũa pojomũ chũ'u.

Cristo neena mama pa'iche'te kũamũ

6 Jã'ajekũna Maire Paakũni Jesucristoni cuasajũ Repaũ neena pañũ chini jovosinajejũ Repaũ'te cuasache'te ũhasoma'ñe ũcua cuasajũ re'oja'che pa'ijũ'u. 7 Repaũ'te ja'me pa'iche'te jo'kasoma'ñe mũsanũkonare che'chosiere Dios chũ'ore na'a rũa che'che Repaũni na'a rũa masi cuasajũ si'arũmũ, "Re'orepamũ, Ja'kũ", chiijũ pojojũ pa'ijũ'u.

⁸Ñarepaju pa'ijũ'u; pãipi mʉsanʉkonani jorejũ chẽa paañũ chini repana peoche cuasache'te che'chojũ. Cristo pa'iche che'chomanaa'me repana. Rupũ pãi cuasachena'me pãi jeerũmũ cho'osi'ena'me Diore cuasacuhena chũ'ũñe'te che'chonaa'me repana.

⁹Repau Cristo pãi ca'nivũ paasi'kũta'ni Diojekũ Dios pa'iche peore ũcuaja'che pa'ikũ'mũ. ¹⁰Mʉsanʉkonare ũcuachi'a Cristoji ja'me pa'ũna Dios chiiche re'oja'che pa'ire'omũ, Cristoji pãi chũ'ũnare, ángeles chũ'ũnare, vati chũ'ũnare ũcuanũkore na'a rũa masikũna. ¹¹Ūcuachi'a Cristo neenajejũ rekoñoã Ūcuauñi re'ojarekoñoã care'vacojñosinajejũ jĩkora'murũ chã'tirũ pa'ica'nirũ chũto tũacojñosinaja'ñe pa'ime mʉsanʉkona. Pãi cho'oche circuncisiõn ca'nivũã chũtocojñomanesina Cristoni circuncisiõn cho'ocojñosinaja'ñe pa'ime mʉsanʉkona cu'arekoñoã Ūcuauñi re'ojarekoñoã care'vacojñosinajejũ. ¹²Mʉsanʉkona Repau'te Dios vasosi'ere cuasajũ okoro'vecojño aperũmũ cu'ache pa'isi'ere jo'kaso Repau'na'me tãcojño vajũraisinaja'ñe pa'ijũ mama pa'ime chura.

¹³Aperũmũ mʉsanʉkona judío peona ũcuanũko Dios pa'iche'te vesujũ cu'are cho'ojũ Repau sējocojñosina pa'isinaa'me. Irũmũta'ni Dios mʉsanʉkonare Cristo cho'okaisi'ejekũna pa'iche mamare jo'ka mʉsanʉkona cu'ache cho'osi'e cuasama'mũ. ¹⁴Aperũmũ maire pãi Dioni pōsero'ire paajũna Repau aperũmũ chũ'u jo'kasi'e cho'oche pa'isi'kũa'mũ. Jã'ata'ni irũmũ Dios maire ro'ikakũna jã'aja'ñe cho'oche peomũ. Pãi cu'ache cho'osinare repana cu'ache cho'osi'e ro'i kurususẽ'verona jẽ'jo repana cu'ache cho'osi'ere kũajũ tocha sũome. Repa tochasi'e kũache cu'a jũni ro'isome repana. Ūcuaja'che Cristo jũni ro'ikaisi'ejekũna mai pōsero'i tochasi'aja'ova kurususẽ'verona jẽ'jo sũosi'ēja'che cho'osi'ejekũna peore ro'isi'ea'me chura. ¹⁵Repau Cristo mai cu'are ro'ikaiũ kurususẽ'verona jũni maire cu'ache chũ'ũnare cajejani repana chũ'ũñe tũasokaniasomũ. Repa tũakaisi'e pãi jainũko masime.

Cristona'me jũni vajũraisinaja'ñe pa'iche'te kũamũ

¹⁶Jã'ajekũna mʉsanʉkona pa'iche'te pãipi ña ãu ãiñena'me ũkuche te'emajñaruã ũseto jachajũ'u repanare. Ūcuachi'a Diore pojojũ judío fiesta cho'oche'te chũ'ũjũ pũaumucujña cho'oche cho'oche'te ũsejũ ke'reto jachajũ'u repanare. ¹⁷Jã'amajñaruã cho'oche maipi cho'ojũ che'che re'oja'che pa'ijachere cha'ajũ paaru chini aperũmũ chũ'u jo'kasi'ea'me. Jã'ata'ni repa re'oja'che pa'iche Jesucristo'te cuasajũ jovo pa'iche'me. ¹⁸Angeleva'nare pojona'pi ke'renare jachajũ'u. Repana rekoñoã, “Rũa masiũ'mũ chũ'u”, chini cuasanata'ni pãipi asa ũcuanani pojoajũ chini, “Rũa vesũmũ chũ'u”, chiime. Ūcuana cuasache'te kũajũ, “Dios ñoñe'te ñajũ kũame chũkũna”, chijũ jorejũ, meñe rũa pojonaa'me repana. ¹⁹Cristo'te mai rekochoja'che pa'ikũ'te cuasache jo'kasosinaa'me repana. Maita'ni

Repau neerepanajeju Repau ca'nivuja'ñe pa'inaa'me. Diopi chũ'ukuna mai rekochoja'che pa'iu maire si'arumu cho'okaiu pa'iku'mu Repau, maipi na'a rua che'cheju si'arumu na'a re'oja'che paapu chini.

²⁰ Chura musanukona Cristona'me jünisoinaja'ñe pa'iju Repau'te cuasamana pa'icheja'che pañu chiimanaa'me. Jã'aja'ñe pa'inata'ni, ¿je'se pa'iu'na repa'na chũ'uñe chuta'a cho'ouache cuasache? ²¹ Ija'che i'kaju si'ache chũ'una'a'me repa'na: “Chẽamanejũ'u jã'amajñaruã; ãimanejũ'u jã'amajñaruã; jã'ajamajñaruã miimanejũ'u”, chiinaa'me. ²² Peore jã'amajñaruã sê'sevu cho'omajñaruã ru'pu pã'i cuasaju chũ'uñe'jeku si'asojachea'me. ²³ Chekuru'mu pã'i jã'are cho'ojũ chekũnapi ñato re'oja'cheja'che ñoñe pa'ime. Chekuru'mu rua masinaja'ñe pa'iju, Diore rua pojona'ña'ne pa'iju, meñe pojoma'ñeja'ñe pa'iju cu'ache cho'oche ñeseju na'a rua ñeseju pa'inaa'me repa'na. Repa'na jã'amajñaruãchi'a cho'ona repa'na rekoñoã cu'ache cho'ouache cuasacheta'ni juvoma'ñe ñcua cho'ojũ pa'inaa'me.

3 ¹ Cristona'me jũni vajũraisinaja'ñe pa'iju re'oja'che pa'inaa'me musanukona. Jã'ajekũna Dios pa'icheja sani pa'ijache cuasana pa'iche pa'ijũ'u. Repau Cristo ñcuachejare pa'iu Diore kueñe vajũtũcakã'kore ñu'iu chũ'uku pa'iuasomu. ² Cheja pa'imajñaruãchi'a cuasaju pa'ima'ñe cunau'mu pa'iche'te na'a rua cuasaju pa'ijũ'u. ³ Cristona'me jünisoinaja'ñejeju rekoñoãpi Ñcuau'na'me pa'iju Dios neena'a'me musanukona. ⁴ Ñcuauji Cristo musanukonare pa'iche mamare ñsisi'ku'a'mu. Repau jo'e raigũmu Ñcuaujana carũni Repa'na'me chũ'uju pa'ijanaa'me musanukona.

Aperũmu pa'isi'ena'me mama pa'iche'te kuamu

⁵ Jã'aja'ñe'jekũna musanukona cu'arekoñoã cu'ache cho'ouache cuasache'te peore juvoju ñhasojũ'u, ija'chere: rũjoromi peonare romineeñe, ñju'pã'i peonare unũneeñe, vajũchũache cho'oche, cu'a cho'oneeñe, cu'ache ñcuau'ache cho'ochena'me kurineeñe. Pã'i kurineena kurichi'a cuasanajeju Diore cuasama'ñe tũosiva'nare pojochaja'che cho'ome. ⁶ Jachaju jã'amajñaruã cho'onare pã'i pe'rukũ cu'ache ti'jñeñe chũ'uja'mu Dios. ⁷ Aperũmu musanukona ñcuachi'a jã'amajñaruã cho'ojũ pa'isinaa'me. ⁸ Jã'ata'ni jã'aja'ñe cho'oche'te peore masirepa ñhasojũ pa'ijũ'u chura: pe'ruche, teache, chekũnare cu'ache cho'oche, chekũnare cu'ache cutuchena'me vajũchũache i'kache. ⁹ Ñcuachi'a sã'inechi'a joreju pa'imanejũ'u, ñcuare aperũmu pa'isi'ena'me cho'osi'e jo'kasosinajeju. ¹⁰ Chura musanukona rekoñoã mamarekoñoã care'vacojñosinajeju pa'iche mamare pa'ime. Dios maire cho'osi'ku si'arumu cho'okaiu pa'imũ, maipi Repau pa'iche'te masiju Ñcuau pa'icheja'che si'arumu na'a re'oja'che paapu chini. ¹¹ Jã'ajekũna chura ija'che cuasama'ñe pañu: griegopã'i pa'ichena'me judiopã'i pa'iche, jĩkora'muru chã'tiru pa'ica'niru chũto tuacojñosina pa'ichena'me cho'ocojñomanesina pa'iche, pãirepa pa'ichena'me tiipã'i pa'iche, chẽa

paacojñona pa'ichena'me chëa paacojñomana pa'iche. Jã'aja'ñejë'e cuasama'ñe Cristo neena pa'ichechi'a cuasajũ pañu mai. Peore Paakũji maire ùcuaukore paakũ'mu Repau.

12 Dios musanukonare Repau neena paaru chini oiu chëa paamu. Jã'ajekuna pa'iche mama pa'inajeju chekunare pãi oirepache oiju re'oja'che cho'okaiju, “Na'a rua masiku'mu chu'u”, chiima'ñe, pe'keru pa'iju pe'ruma'ñe pa'ijũ'u. 13 Sãĩnechi'a ke'rema'ñe pa'iju, musanukonare chekuna cu'ache cho'uche cuasamanejũ'u. Dios musanukona cho'uche cu'a jo'e cuasama'ñeja'ñe chekuna musanukonare cu'ache cho'uche jo'e cuasamanejũ'u. 14 Jã'aja'ñe cho'ojũ ùcuachi'a chekunare oiju si'arumu re'oja'che cho'okaiju pa'ijũ'u. Jã'aja'ñe cho'ojũ pani re'oja'che ja'me pa'ijanaa'me musanukona. 15 Cristoji cho'okaiuna musanukona rekoñoã re'oja'chechi'a pa'ijũ'u. Ûcuachi'a Cristo ca'nivu ùcuate'eca'nivuja'ñe pa'inajeju rekoñoãpi re'oja'che pa'iju ùcuauko re'oja'che ja'me pa'ijũ'u. Jã'aja'ñe paaru chini chëa paamu Dios maire. Ûcuachi'a si'arumu pojoju, “Re'orepamu”, chiiju pa'ijũ'u Repau'te. 16 Cristo chu'ore asa chëa si'arumu cuasaju sãĩnechi'a masi che'choju re'oja'che chu'vaju pa'ijũ'u. Dios musanukonare cho'okaiche'te cuasaju Repauni pojoju Dios ujare ujaju pa'ijũ'u. 17 Musanukonapi cho'omajñaruãre ùcuauamajñaruãre cho'oni jã'apãani chu'o cutuni si'arumu Maire Paaku Jesús neena pa'iche pa'iju re'oja'che pa'ijũ'u. Ûcuachi'a Ûcuauji cho'okaiuna si'arumu mai Ja'kuni Dioni, “Re'orepamu, Ja'ku”, chiiju pa'ijũ'u.

Ûcuaukore chu'vache'me

18 Rũjoromi, muñjupãi chũ'uñe jachama'ñe cho'ojũ pa'ijũ'u. Maire Paaku'te cuasana pa'iche'me jã'a. 19 Ûjupãi, murũjoromi oiju repanare pa'ivesache cho'oma'ñe re'oja'che cho'okaiju paajũ'u.

20 Chii, muja'kupãi chũ'uñe jachama'ñe peore cho'ojũ pa'ijũ'u. Jã'aja'ñe cho'ojũ pa'inare pojomu Maire Paaku Dios. 21 Puka'kupãi, musanukona chii'v'anare ruarepa cuajare chũ'uju pa'imanejũ'u, repanapi pe'ruju, “Pani etajani re'oja'che pa'i cuasoma'ñea'me ie”, chiimaneajũ chini.

22 Chekunare chëa paacojñova'na, icheja cheja pa'irumu musanukonare paana chũ'uñe jachama'ñe peore cho'ojũ pa'ijũ'u. Repanapi ña pojoajũ chini repana ñarumuchi'a re'oja'che cho'ojũ pa'ima'ñe, ùcuarepa pa'iju Dioni cuasa, vajuchuju, repana ñamarumujë'e repana chũ'uñe masi cho'ojũ pa'ijũ'u. 23 Musanukona cho'uche ùcuauache'te cho'oni ruu pãire cho'okainaja'ñe cho'oma'ñe masi cho'ouache cuasaju Maire Paaku'te cho'okaicheja'che cuasaju cho'ojũ pa'ijũ'u. 24 Musanukonapi re'oja'che cho'oni Maire Paakuji ïsikuna rua re'oja'chere koojanaa'me, re'oja'che cho'osi'e ro'i. Cristoalmu musanukonare Paarepaku. Ûcuaucho'uche cho'okaiju pa'ime musanukona. 25 Jã'ata'ni cu'ache cho'ona Diopi te'enare

na'a rúa oima'ñe ũcuapa'rúvachi'a oim cuasakuna ũcuana'ko repa na cu'ache cho'osi'e ro'i ro'ijanaa'me.

4 ¹ Chekúnare koo paana, mŕsanukona paanare cu'ache cho'oma'ñe re'oja'che paajũ'u, iere cuasaju: Maire Paaku Dios Cŕnaumu Pa'iku mŕsanukona cho'оче peore ñaku'mu.

² Si'arumu ũcuana'ko Dioni sŕeju pa'ijũ'u. Ñarepaju pa'iju Repa'ni pojojũ, "Re'orepamu, Ja'ku", chiiju pa'ijũ'u. ³ Chukuna'te ũcuachi'a Repa'u'te sŕekaijũ'u Ũcuaji cho'okaiuna pãipi Dios chu'o chukuna chu'vachu'ore asaajũ chini. Chura, repa chu'o Cristo pa'iche aperumu kŕamanesichu'o chu'vakujeku pãi chŕavu'ere pa'imũ chu'u. ⁴ Ũcuachi'a chu'uri Repa'u chiiche'te cho'oku Ũcuau chu'ore asamasire'оче chu'vakuna pãipi asa chŕaalju chini, sŕekaijũ'u Repa'u'te.

⁵ Masi cuasaju Diore cuasamanare re'oja'che ja'me pa'ijũ'u. Repanare chu'vare'orumu si'arumu chu'vaju pa'ijũ'u va'sesomaneñu chini. ⁶ Repanare cutuni si'arumu re'oja'chere asare'оче i'kaju pa'ijũ'u, pãipi mŕsanukonani Dios pa'iche'te sŕeto i'kamasiñu chini.

Tocha pi'ni chu'o saosi'ea'me

⁷ Mai majapãiujaja'iu chu'u cuasakuji Tíquico chu'u pa'iche'te sa kua'ja'mu mŕsanukonare. Maire Paaku'te chukunana'me cho'оче rúa masi cho'okaiu pa'iku'mu repa. ⁸ Jã'ajekuna mŕsanukona pa'ichejana saomu chu'u repa'u'te sa kuauna chukuna pa'iche'te asa masiju na'a rúa pojojũ paaru chini. ⁹ Mai majapãiujaja'iu mai cuasaku Onésimo mŕsanukona pa'icheja cakũ ũcuana'me saimũ. Maire Paaku'te Jesure cuhasoma'ñe cuasaku pa'iku'mu repa. Repana ka'chana sani icheja cho'ocojñoñe peore kŕajanaa'me mŕsanukonare.

¹⁰ Aristarco chu'una'me ivu'e pãi chŕavu'e pa'iku ja'me chu'o saomu mŕsanukonare. Bernabé majapãiu Marcos ũcuachi'a chu'o saomu mŕsanukonare. Aperumu chu'u mŕsanukonare, "Repa'iji mŕsanukona pa'icheja sani ñato pojojũ re'oja'che cho'okaijũ'u repa'u'te", chiiu chu'vaku chu'o saosi'e asaasome mŕsanukona. Jã'ajekuna chura jã'aja'ñe cho'okaijũ'u repa'u'te. ¹¹ Jesús Justo ũcuachi'a chu'o saomu mŕsanukonare. Repanachi'a judiõpãi Jesucristo'te cuasana chekŕnapi Dios chiiche'te cho'ojũ paaru chini chu'una'me chu'vame. Chekuna judiõpãi Jesucristo'te cuasanata'ni Dios chu'o chu'vama'me. Chu'u sŕuma'ñe cuasaku oirumu ũcuana re'oja'che pa'iche'te cuasani na'a pojoku pa'iku'mu chu'u. ¹² Mŕsanukona pa'icheja cakũ Epafras ũcuachi'a chu'o saomu mŕsanukonare. Jesucristo'te cho'оче cho'okaiu pa'iku'mu repa. Mŕsanukonare si'arumu Diore sŕekaiu pa'imũ repa, Ũcuaji cho'okaiuna Repa'u'te cuasache'te ũhasoma'ñe masi cuasaju Repa'u chiichechi'a cho'ojũ paaru chini. ¹³ Repa'u Epafras mŕsanukonana'me Laodicea vu'ejoopo pa'inana'me Hierápolis

vũ'ejoopo pa'inare cuasakũ rũa oiũ cho'okaiũ pa'iche ñakũjekũ kũamũ chũ'ũ. ¹⁴Lucas, mũko cho'omasi ai, mai cuasacojñokũ chũ'o saomũ mũsanũkonare, Demas ũcuachi'a.

¹⁵Laodicea vũ'ejoopo pa'inare mai majapãijanare chũ'o sa kũakajũ'ũ. Ninfate ũcuachi'a chũ'o kũakajũ'ũ, repao vũ'e Jesure pojojũ chi'ikuanũpũ ũcuachi'a. ¹⁶Ija'ova utija'ova tochasi'e ña pi'ni Laodicea vũ'ejoopo pa'inani Jesure cuasakuanũpũna saojũ'ũ ñaa'jũ. Mũsanũkona ũcuachi'a chũ'ũ repanare tocha saosija'ova ñajũ'ũ. ¹⁷Arquipo'te ija'che i'kakajũ'ũ chũ'ũre: “Mũ'ũpi cho'oa'kũ chini Maire Paakũ jo'kasi'e peore masi cho'o pi'nijũ'ũ”, chijũ'ũ repaũ'te.

¹⁸Chũ'ũ, Pablo, inũkorũ chũ'o saomakarũchi'a chũ'ũrepaũji tochamũ. Chũ'ũ pãi chẽavũ'e pa'iche cavesũma'ñe cuasajũ'ũ. Diopi mũsanũkonare rũa re'oja'che cho'okaamũ. Re'omũ.

Pablo